

Title: Need to release the accused from the jails who completed their punishment.

श्री प्रेम सिंह चन्दूमाजरा (आनंदपुर साहिब) : माननीय अध्यक्ष महोदया, मैं आपके माध्यम से एक बहुत ही गंभीर और संवेदनशील मामला माननीय गृह मंत्री जी के ध्यान में लाना चाहता हूँ। देश भर के जेलों में बहुत सारे ऐसे लोग हैं जिन्होंने अदालतों द्वारा सुनाई गई सजा को कई वर्षों से पूरा कर लिया है। लेकिन उनको जेलों से रिलीज नहीं किया गया।

सबसे ज्यादा चिंता वाली बात यह है कि यह प्रोस्टीट्यूटिओन ऑफ़ ह्यूमन राइट्स है। दूसरी चिंता वाली बात यह है कि इस मांग को लेकर हरियाणा में गुरुबख्श सिंह खालसा भूख हड़ताल पर हैं। यह मामला बहुत चिंताजनक है क्योंकि पंजाब ने पहले बहुत इस संबंध में दुःख झेला है। मैं माननीय गृह मंत्री जी से निवेदन करना चाहता हूँ कि जो लोग दूसरी जेलों में सजा पूरी काट लेने के बाद बैठे हैं, उनको जेलों से तुरंत रिलीज किया जाए। पहली सरकारों ने जख्मों पर मरहम लगाने की जगह हमें चिढ़ाया और कई जगह कहा गया कि जब बड़ा पेड़ गिरता है तो धरती कांपती है। पहले कभी जो बच्चों के कालिल थे, जिन्होंने बच्चों के गलों में टायर डालकर उन्हें जलाया था, उन्हें एम.पी. बनाया गया, मंत्री बनाया गया। मैं मंत्री जी से कहना चाहता हूँ कि नानावती कमीशन की रिपोर्ट में जिन लोगों को दोषी आइडेंटिफाई किया गया है, उन्हें सजा दी जाए।